

İstiqlal Muzeyində növbəti sərgi - "Müqəddəs andım"

Azərbaycan İstiqlal Muzeyinin təşkilatçılığı ilə 44 günlük Vətən müharibəsi zamanı ölkəmizin ərazi bütövlüyü uğrunda döyüşərək canlarından keçmiş şəhidlərin əziz xatirəsinə həsr olunmuş "Qəhrəmanlar can verir yurdu yaşatmaq üçün" adlı layihə çərçivəsində "Müqəddəs andım" adlı növbəti tədbir-sərgi keçirilib.

Tədbirdə bildirilib ki, Prezident İlham Əliyevin Zəfər muzeyinin və Memorial kompleksin inşası ilə əlaqədar imzaladığı sərəncama əsasən, 2021-ci ilin yanvar ayından Azərbaycan İstiqlal Muzeyi tərəfindən Zəfər muzeyinin fondlarının kompleksləşdirilməsi məqsədilə şəhid ailələri ilə görüşlər keçirilir və şəhidlərin şəxsi əşyaları bu muzey üçün toplanır.

Diqqətə çatdırılıb ki, Azərbaycanın ərazi bütövlüyü və suverenliyi uğrunda şəhidlik zirvəsinə ucalanların xatirəsinə yaşatmaq, onların qəhrəmanlığını gələcək nəsillərə nümunə göstərmək hər birimizin borcudur. Daha sonra tədbir iştirakçıları sərgi ilə tanış olublar.



Sərgidə Vətən müharibəsi şəhidlərinin muzey fondlarında qorunub saxlanılan şəxsi əşyaları, fotosəkillər, sənədlər və müxtəlif hərbi geyimlər nümayiş olunub. Sərgi oktyabrın 10-da başa çatıb.

Azərbaycan.- 2023.- 11 oktyabr.- S.11.